

Съвет

Ігар Бабкоў

Што такое съвет, дакладна не растлумачыць ніхто.

Раней съвет быў блізкі, далёкі і заўсёды белы. У беларускім фальклёры пайсьці ў белы съвет — значыць пайсьці ў нікуды, не выбіраючы съцежак, пайсьці за вачыма.

Праз слова съвет прасьевечвае съяцло, а таксама съятасьць. Гэта хіба самае прыгожае і далікатнае слова ў беларускай мове. Нездарма Стральцоў назваў сваю апошнюю кнігу „Мой съвеце ясны“.

Але ў XX стагодзьдзі слова пачынае губляць свой абсяг і сваю зразумеласьць. Нашыя вочы, а значыць, і нашая мова бачаць навакольле значна больш канкрэтна й дакладна. Мы існуем у горадзе, у грамадстве, на Зямлі, зрэшты — у сусьвеце.

Што ж ёсьць тады ўласна съвет і ці ня зынікне ўвогуле гэтае слова з нашае штодзённае гаворкі, застаўшыся ў слоўніках з адзнакаю „паэтычнае“ або „са-старэлае“? Вядома, ня зынікне. Гарады руйнуюцца, народы і дзяржавы нараджаюцца й паміраюць, грамадзвы эвалюцыянуюць, а съвет — застаецца.

Сэксот

Аляксандар Лукашук

Гэтае слова ня мае нічога супольнага з сэксам. Сынонімы чэкісцкага скарту „секретныі сотрудник“ — асьведамляльнік, інфарматар, стукач, даношчык, даказчык.

Тайныя памочнікі паліцыі існуюць ува ўсіх грамадзвях — у асноўным гэта люмпэны, асобы з крыміналізаванага асяродзьдзя, чия дзейнасць гэтym асяродзьдзем абмяжоўваецца. У таталітарных грамадзвях стукачы становіцца неад'емнай часткай дзяржаўнага мэханізму.

Савецкая ўлада зрабіла данос агульнадзяржаўнай справай. Партыя абвясьціла, што галоўны вораг — унутраны. Паўлік Марозаў стаўся культавай фігурай у дзіцячым садку і школе, у чытанках і падручніках. Здрада была перакваліфікаваная ў геройства, пільнасць абвешчаная найвышэйшым абавязкам, за данос узнагароджвалі пасадай, кватэрай, ордэнам.

Паводле некаторых падлікаў, да 3% савецкіх людзей былі тайнымі асьведамляльнікамі карных органаў; колькасць добраахвотных памочнікаў не паддаецца падліку. Нярэдка сэксотамі становіліся ня толькі з жаданнем выслужыцца, зрабіць кар'еру, але і паслья запалохванья і шантажу. У пэўным сэнсе сэксоты — самі ахвяры нялюдзкай улады.

Даношчык выклікаў агіду ў грамадстве. У 70-ыя гады гэтую акалічнасць скарыстаў савецкі КГБ пад старшынствам Андропава: чэкісты распаўсюджвалі чуткі пра дысыдэнтаў, быццам тыя стукачы, і такім чынам эфектыўна разбураўлі дзейнасць групу супраціву і кампрамэтавалі асобных дзеячаў.

У краінах Сярэдняй Эўропы паслья падзенія камунізму былі авшучаныя імёны даношчыкаў, сталі вядомыя выпадкі, калі мужы даносілі на жонак, вучні на настаўнікаў, съятары на вернікаў, якія прыходзілі да споведзі. У Беларусі застаюцца засакрэчанымі нават прозвішчы сталінскіх сэксотаў,

ня кажучы пра навейшыя генэрацыі брэжнеўска-гарбачоўскага і лукашэнкаўскага часоў. У кнігцы „За кіпучай чэкісцкай работай“ я даў некаторыя прозвішчы і мянушкі памагатых катаў. За некалькімі выключэннямі, ні самі яны, ні іхныя дзецы асабліва не пакрыўдавалі. Рэакцыя грамадзтва — вяла-абыякавая.

Тыя, каму гэта баліць, у большасці сваёй съяць у безыменных магілах Курапатаў, Поўначы і Сібіру. Не забудземся пра іх.

Таварыш

Алена Ціхановіч

Са словам *таварыш* згадваеш пераменлівасць моды: так бывае і ў лексыконе.

Асабліва зацёрся „*таварыш*“, калі стаў адзіным універсальным зваротам да людзей усіх станаў. Гэта быў савецкі тытул роўнасці, знак таго, што німа ні паноў, ні шляхты — усе *таварыши*. Напачатку ў гэтым быў новы смак і новы шык. Гэта было рамантычна. Паэтычна. Толькі ў Купалы гэта было „мой мілы *таварыш*, мой лётчык“, а бальшавіцкі трывун Маякоўскі ўжо з'явяртаўся да новага ўдзельніка грамадзкага дыялёгу: „Ваше слово, *товарищ* маузер“.

Жанчыны таксама былі *таварышамі*. Зварот „*таварыш* Сакалоўская“ ўспрымаўся, як сама Сакалоўская ўва ўборы мужчынскага пакрою.

Але кожны новы пінжалі некалі становіцца старамодным. Яго даношваюць хіба тыя, каму ён асабліва дарагі. Ці — каму недаспадобы новае.

Памятаю, у час актыўнага вяртання да словаў спадар/спадарыня Янка Брыль падзяліўся са мною: хай сабе вяртаюцца, але навошта ж на „*таварыша*“ нападаць? Яго нельга выціснуць зусім. Пісьменнік згадаў, што ў жывой народнай мове, у адрозненьні ад афіцыйнай традыцыі, гэтае слова мае і жаночы род — *таварышка*, і дзеяслоўную форму — мы зь ім *таварышшум*.

Сёння *таварыш* у савецкім пакроі, як слова-зварот, адыходзіць. Вяртаецца яго дасавецкі сэнс. Нагадаю, корань гэтага слова „*тавар*“ мае цюрскэ паходжанье. Аддаўна ўсе тыя, што мяніліся таварам, мелі да яго супольнае дачыненьне і ўвогуле супольную справу, былі й застаюцца *таварышамі*...

Талака

Рыгор Барадулін

Цёплае слова. Наскае, даўнае. *Талака* — гэта сумесная праца, добраахвотная ў сваёй аснове. *Талакой* будаваліся беларусы. *Талакой* жалі й касілі. Песьня нагадвала гаспадару пра пачастунак:

Талачу, талачу — не талочыцца,
Не даюць гарэлкі — выпіць хочацца.

Гэта пра *талаку* вясёлыя выஸлоўі: згаварыўшыся ў бацьку забіць можна; усім кагалам і бацька з жыгалам.

Горад *Талачын* на Беларусі ў гонар *талакі* — *талакой*, відаць, узводзіўся.